

с. Жылдызбек Турсунбаев
о. Автандил Абылкасымов

Сен каректин нурусуң,
Сен сезимдин сырысың.
Сен баарынан бийик,
Ажайып сулуусуң.

Мен сүйүүмдү сунам,
Мен багынып турам.
Мен жакпасам сага,
Жалынып не кылам?

КАЙЫРМА:

*Жашыйм улам, жашоом туман,
Жаным сага жакпасам,
Жалынып не кылам?*

Сен сагынткан ак кушум,
Сен башкага бактысың.
Сен ээлеп алганың,
Жүрөктүн ачыгың.

Мен от болуп жанам,
Мен алсырап барам.
Көз нуруңду сенин,
Кай жактан табам?

КАЙЫРМА:

*Жашыйм улам, жашоом туман,
Жаным сага жакпасам,
Жалынып не кылам?*